

ख़ास बात

भगवान श्री कृष्ण ने कहा मनुष्य को फल की इच्छा छोड़कर अपने कर्म पर ध्यान देना चाहिए, क्योंकि मनुष्य जैसा कर्म करता है, उसे फल भी उसी के अनुरूप मिलता है। इसलिए व्यक्ति को अच्छे कर्म करने रहना चाहिए।

- श्रीमद्भगवद्गीता

|| श्री हरि: ||

नमामि देवी नर्मदे

अमृत दर्शन

RNI No. MPHIN /2004 /13927

वर्ष - 22 अंक - 191

नर्मदापुरम
मंगलवार, 28 अप्रैल 2026

● पृष्ठ : 8 ● मूल्य : 1 रुपया

Website : www.amritdarshan.com

नर्मदापुरम का प्रथम हिन्दी दैनिक

खरगोन में सरपंच पति 8 हजार की रिश्त लेते रंगे हाथ गिरफ्तार

खरगोन। लोकयुक्त संगठन की इंदौर टीम ने सोमवार को खरगोन जिले की ग्राम पंचायत भोगवाड़ा में सरपंच के पति को 8 हजार रुपये की रिश्त लेते हुए रंगे हाथों गिरफ्तार किया। इस मामले में पंचायत सचिव की भूमिका भी सामने आई है, जिसे सह-आरोपी बनाया गया है।

जानकारी के मुताबिक, ग्राम भोगवाड़ा निवासी कविता यादव ने लोकयुक्त को शिकायत दर्ज कराई थी। जिसमें उसने बताया कि प्रधानमंत्री आवास योजना के तहत स्वीकृत राशि की अगली किस्त जारी करने के लिए पंचायत सचिव जितेंद्र सिंह पवार और सरपंच पति चिंतामण भोगवाड़े 8 हजार रुपये की मांग कर रहे थे। आवेदिका को योजना के तहत कुल 1.25 लाख रुपये मंजूर हुए थे, जिसमें से 25 हजार और 40 हजार रुपये की दो किस्तें पहले ही मिल चुकी थीं। शेष 65 हजार रुपये जारी करने के एवज में आरोपियों ने घूस की मांग की। शिकायत के सत्यापन के बाद लोकयुक्त पुलिस अधीक्षक के निदेशन में ट्रेप दल गठित किया गया। कार्रवाई के दौरान सरपंच पति चिंतामण भोगवाड़े को आवेदिका से 8 हजार रुपये लेते हुए रंगे हाथों पकड़ लिया गया। मौके पर मौजूद पंचायत सचिव को भी मामले में आरोपी बनाया गया है। दोनों आरोपियों के खिलाफ भ्रष्टाचार निवारण संशोधन अधिनियम 2018 की धारा 7 और बीएनएस 2023 की धारा 61(2) के तहत मामला दर्ज कर आगे की जांच की जा रही है। इस कार्रवाई में उप पुलिस अधीक्षक आनंद चौहान सहित लोकयुक्त टीम शामिल रही। लोकयुक्त संगठन ने आमजन से अपील की है कि यदि कोई अधिकारी या कर्मचारी किसी भी कार्य के बदले रिश्त की मांग करता है, तो तुरंत शिकायत करें, ताकि ऐसे भ्रष्टाचारियों के खिलाफ सख्त कार्रवाई सुनिश्चित की जा सके।

तीन दिनों की गिरावट के बाद संभला शेयर बाजार, निवेशकों पर बरसे 6.77 लाख करोड़



नुबई ■ एजेसी

पश्चिम एशिया तनावों के बीच वैश्विक बाजारों में मजबूती और पू-राजनीतिक माहौल में सुधार और भारत-न्यूजीलैंड के बीच हुए ऐतिहासिक फ्री ट्रेड एग्रीमेंट के चलते पिछले लगातार तीन दिनों की गिरावट के बाद हफ्ते के पहले कारोबारी दिन सोमवार को भारतीय शेयर बाजार में हरियाली देखने को मिली और धरोहर बाजार के प्रमुख बेंचमार्क सेंसेक्स और निफ्टी बढ़त के साथ हरे निशान में बंद हुए।

इन सबके बीच ओवरऑल इक्ष पर लिस्टेड कंपनियों का मार्केट कैप आज 6.77 लाख करोड़ बढ़ गया है यानी निवेशकों को दौलत में 6.77 लाख करोड़ का इनाम हुआ है। बाजार बंद होने के समय 30 शेयरों वाला बीएसई सेंसेक्स 639.42 अंको यानी 0.83 प्रतिशत की

तेजी के साथ 77,303.63 पर ट्रेड करते नजर आया, तो वहीं एनएसई निफ्टी 50 194.75 (0.81 प्रतिशत) अंकों की बढ़त के साथ 24,092.70 पर पहुंच गया। दिन के कारोबार के दौरान 30 शेयरों वाला सेंसेक्स 76,856.05 पर खुलकर 563.99 अंक बढ़कर 77,420.04 के दिन के उच्चतम स्तर पर पहुंच गया, जबकि निफ्टी 50 23,945.45 पर खुलकर 185.25 अंक चढ़कर 24,130.70 के दिन के उच्चतम स्तर पर पहुंच गया।

निफ्टी 50 पैक में सन फार्मा, टेक महिंद्रा, विप्रो, अदाणी पोर्ट्स, एनटीपीसी, एस्बीआई लाइफ, जेएसडब्ल्यू स्टील, एचसीएल टेक, एमएडएम और टीसीएस के शेयरों में सबसे ज्यादा तेजी दर्ज की गई और ये टॉप गेनर्स की लिस्ट में शामिल रहे।

निफ्टी, बेंचमार्क इंडेक्स कमजोर रहा

व्यापक बाजारों ने बेंचमार्क सूचकांक को बेहतर प्रदर्शन दिया, जिसमें निफ्टी स्मॉलकैप 100 इंडेक्स में 1.90 प्रतिशत और निफ्टी मिडकैप 100 इंडेक्स में 1.47 प्रतिशत की बढ़त दर्ज की गई। सोमवार देखें तो निफ्टी रिजल्टी, निफ्टी आईटी और निफ्टी फार्मा, निफ्टी मीडिया और निफ्टी मेटल में 2 प्रतिशत से ज्यादा की बढ़त देखने को मिली। इसके अलावा, निफ्टी ऑटो, निफ्टी अयिल एंड गैस, निफ्टी एफएमसीजी भी बेहतर प्रदर्शन किया। वहीं, निफ्टी प्राइवेट बैंक और निफ्टी फाइनेंशियल सर्विसेज का 4 प्रदर्शन बेंचमार्क इंडेक्स से कमजोर रहा।

विधानसभा के विशेष सत्र में जमकर हुआ हंगामा, कांग्रेस का वाकआउट

नारी-शक्ति वंदन: 'महिलाओं का हक कांग्रेस ने रोकने का आरोप लगाया, वहीं विपक्ष ने पलटवार करते हुए कहा कि अगर नौयत साफ है तो 33% आरक्षण तुरंत लागू किया जाए, परिसीमन का इंतजार क्यों?'

विपक्ष ने कहा- अभी लागू करो 33% आरक्षण, परिसीमन का इंतजार क्यों?

मोपाल ■ प्रतिनिधि

मध्य प्रदेश विधानसभा के विशेष सत्र में 'नारी शक्ति वंदन' पर चर्चा के बीच मुख्यमंत्री मोहन यादव के बयान और उस पर विपक्ष के तीखे जवाब ने सियासी माहौल गरमा दिया है। सीएम ने जहां कांग्रेस पर महिलाओं का हक रोकने का आरोप लगाया, वहीं विपक्ष ने पलटवार करते हुए कहा कि अगर नौयत साफ है तो 33% आरक्षण तुरंत लागू किया जाए, परिसीमन का इंतजार क्यों।

सीएम बोले-कांग्रेस ने ठोस कदम नहीं उठाए

मुख्यमंत्री डॉ. मोहन यादव ने अपने संबोधन की शुरुआत सांस्कृतिक संदर्भों से करते हुए महिला शक्ति के महत्व पर जोर दिया, लेकिन जल्द ही उन्होंने कांग्रेस पर सीधा हमला बोल दिया। उन्होंने कहा कि आजादी के बाद लंबे समय तक सत्ता में रहने के बावजूद कांग्रेस ने महिलाओं के राजनीतिक प्रतिनिधित्व को बढ़ाने



ट्रैक्टर लेकर पहुंचे विधायक को गेट पर रोका, हंगामा

'नारी शक्ति वंदन' अधिनियम पर चर्चा के दौरान सत्ता पक्ष और विपक्ष के बीच तीखी नोकझोंक देखने को मिली। महिला आरक्षण के मुद्दे पर असहमति जताते हुए कांग्रेस विधायकों ने सदन से वाकआउट कर दिया। वहीं, सत्र की शुरुआत से पहले कांग्रेस विधायक अभिजीत शाह ट्रैक्टर-ट्रॉली लेकर विधानसभा पहुंच गए, जिन्हें पुलिस ने बैरिकेडिंग कर रोक लिया। इस दौरान पुलिस और विधायक के बीच धक्का-मुक्की भी हुई।

के लिए ठोस कदम नहीं उठाए। सीएम ने कहा कि इतिहास में कई बार ऐसे मौके आए, जब महिलाओं को बराबरी देने के फैसले लिए जा सकते थे, लेकिन परिसीमन को रोककर और

संबैधानिक बदलावों के जरिए उनके अधिकारों का रास्ता रोका गया। उन्होंने इसे 'आधी आवादी के साथ अन्याय' करार देते हुए कहा कि इसका जिम्मेदार कांग्रेस का राजनीतिक रवैया है।

नेता प्रतिपक्ष ने पूछा-कब लागू करेंगे ये बातों?


इसी दौरान नेता प्रतिपक्ष उमंग सिंधार ने सरकार को घेरते हुए कहा कि महिला आरक्षण को लेकर सरकार स्पष्ट जवाब दे कि इसे लागू कब किया जाएगा। उन्होंने कहा कि महिलाएं आज आरक्षण चाहती हैं, 2029 या 2047 में नहीं। अगर सरकार की मंशा साफ है तो मौजूदा व्यवस्था में ही इसे लागू किया जाना चाहिए।

उप्र का सबसे बड़ा औद्योगिक हब बनेगा गंगा एक्सप्रेसवे कल प्रधानमंत्री मोदी देंगे 47 हजार करोड़ की सौगात

लखनऊ ■ एजेसी

उत्तर प्रदेश के बुनियादी ढांचे और औद्योगिक विकास को रफ्तार देने के लिए एक ऐतिहासिक कदम उठाया गया है। प्रदेश के महत्वाकांक्षी गंगा एक्सप्रेसवे को अब केवल एक सड़क परियोजना तक सीमित न रखते हुए इसे 'एक्सप्रेसवे-सह-औद्योगिक गलियारा' मॉडल के रूप में विकसित किया जा रहा है। प्रधानमंत्री नरेंद्र मोदी आगामी 29 अप्रैल को इस बहुप्रतीक्षित परियोजना का उद्घाटन करने जा रहे हैं। इस पहल से न केवल सूबे में कनेक्टिविटी बेहतर होगी, बल्कि रोजगार और आर्थिक गतिविधियों की एक नई लहर भी देखने को मिलेगी।

उत्तर प्रदेश सरकार ने इस 594 किलोमीटर लंबे एक्सप्रेसवे को एक विशाल औद्योगिक हब



में बदलने की पुख्ता रणनीति तैयार की है। इसे एकीकृत विनिर्माण और लॉजिस्टिक्स क्लस्टर के रूप में आकार दिया जा रहा है ताकि प्रदेश में मैन्यूफैक्चरिंग और लॉजिस्टिक्स सेक्टर को नई दिशा मिल सके। उत्तर प्रदेश एक्सप्रेसवे औद्योगिक विकास प्राधिकरण ने इस महात्वाकांक्षी योजना को धरातल पर उतारने के लिए एक्सप्रेसवे के किनारे 6,507 एकड़ भूमि को पहचान कर ली है। इससे उद्योगों को न सिर्फ शानदार कनेक्टिविटी मिलेगी।

यूपी के इन 12 जिलों की चमकेगी किस्मत

यह विशाल औद्योगिक गलियारा राज्य के 12 जिलों की आर्थिक तस्वीर बदलने वाला है। यह मेरठ, हनुमानगढ़, बुलंदशहर, अमरोहा, संभल, बदायूं, शाहजहांपुर, हरदोई, उन्नाव, रायबरेली, प्रतापगढ़ और प्रयागराज को कवर करेगा। हर जिले में विकसित होने वाले औद्योगिक नोड को वहां की भौगोलिक स्थिति और स्थानीय औद्योगिक क्षमता के अनुसार ही डिजाइन किया गया है। सरकार की कोशिश है कि इसके जरिए रोजगार सृजन और लॉजिस्टिक्स का संतुलित विकास हो सके।

पश्चिम बंगाल विस चुनाव के अंतिम चरण का प्रचार थमा, 29 अप्रैल को होगा मतदान

नई दिल्ली/कोलकाता ■ एजेसी

पश्चिम बंगाल विधानसभा चुनाव के दूसरे एवं अंतिम चरण के लिए चुनाव प्रचार सोमवार शाम थमा गया राज्य की 294 सदस्यीय विधानसभा की बाकी 142 सीटों पर बुधवार (29 अप्रैल) को सुबह 7 से शाम 6 बजे तक मतदान होगा। प्रथम चरण के 23 अप्रैल को हुए मतदान के दौरान कई मतदान केंद्रों पर हिंसा को देखते हुए इस बार सुरक्षा के और कड़े प्रबंध किए गए हैं।

चुनाव आयोग के मुताबिक इस चरण में कोलकाता, हावड़ा, नादिया, उत्तर 24 परगना, दक्षिण 24 परगना, हुगली और पूर्व बर्धमान की सीटों पर मतदान होगा। पश्चिम बंगाल में दूसरे चरण में लगभग 40 हजार मतदान केंद्रों पर मतदान अपने मताधिकार का प्रयोग करेंगे। इस चरण में कई संवेदनशील क्षेत्र भी शामिल हैं, जिसके चलते चुनाव आयोग ने सुरक्षा व्यवस्था को लेकर विशेष सतर्कता बरती है। शांतिपूर्ण, निष्पक्ष और भयमुक्त मतदान सुनिश्चित करने के लिए राज्य पुलिस के साथ-साथ केंद्रीय अर्धसैनिक बलों की कुल 2,348 कंपनियां तैनात की जाएंगी। इनमें सबसे अधिक 507 कंपनियां उत्तर 24 परगना जिले में तैनात होंगी।

बांग्लादेश से सटी लंबी तटीय सीमा और सुदूरबन क्षेत्र की संवेदनशीलता को देखते हुए दक्षिण



प्रचार स्वत्म! कौन जीतेगा बंगाल?

पीएम ने कहा- भय बहुत हुआ, अब भरोसा चाहिए

पश्चिम बंगाल विधानसभा चुनाव के दूसरे चरण का चुनाव प्रचार खत्म हो चुका है। वहीं इससे पहले प्रधानमंत्री नरेंद्र मोदी ने राज्यवासियों के नाम एक पत्र और एक ऑडियो संदेश जारी किया है। बता दें कि, राज्य में विधानसभा चुनाव के दूसरे चरण के लिए 29 अप्रैल को मतदान होगा और इसके तुरंत 4 मई को जारी होंगे। पश्चिम बंगाल के पूरे चुनाव अभियान के दौरान मुझे अपने परिवारजनों का जो अपार स्नेह और आशीर्वाद मिला है, उसने एक नई ऊर्जा से भर दिया है। यहां की युवाशक्ति हो या नारीशक्ति, हमारे किसान भाई-बहन हों, श्रमिक या फिर कारोबारी, सभी 'विकसित बंगाल' के लिए संकल्पित हैं। मैंने इस पत्र में उनके प्रति अपनी भावनाएं व्यक्त की हैं।

24 परगना और उत्तर 24 परगना जिलों में तटीय गश्त और सुरक्षा निगरानी बढ़ा दी गई है। प्रशासन ने सीमा क्षेत्रों में विशेष चौकसी और सुरक्षा बंदोबस्त किए हैं, ताकि किसी भी प्रकार की अप्रिय घटना को रोका जा सके। चुनाव प्रचार के अंतिम दिन सभी प्रमुख राजनीतिक दलों के नेताओं ने पूरी ताकत झोंक दी। भारतीय जनता पार्टी के वरिष्ठ नेता और पीएम मोदी ने बैरकपुर में जनसभा को संबोधित करते हुए भाजपा के पक्ष में मतदान की अपील की।

सोम ममता बनर्जी ने भी जादवपुर और टॉलीगंज के प्रत्याशियों के समर्थन में जादवपुर के सुकांत सेतु से जनसभा मार्च में हिस्सा लिया।

अंतमना उवाच

दूसरों की सफलता की कहानी.. आपकी सफलता की कहानी नहीं बन सकती.. हमने कभी उनके जैसे बनने की कोशिश नहीं की, क्योंकि उनके जैसे बनने में बनावटोपन है, नकल है, सब कुछ उधार है। भगवान ने हमें आठ किलो का दिमाग गोबर से नहीं, बल्कि कलाकंद से भकर दिया है। अब अगर हम ही उसे बेकार कर दें, तो इसमें परमात्मा का क्या दोष..?

हर इंसान में कुछ अच्छी आदतें होती हैं, तो कुछ बुरी भी। ये बुरी आदतें हमारी सफलता में बाधक बन सकती हैं। बुरी आदतें सिर्फ खाने-पीने या किसी व्यसन तक सीमित नहीं होती... ये ज्यादा बोलने की, गुस्सा करने की, खराब व्यवहार की, चुराएली करने की या लोगों को लड़ाने-भिड़ाने की भी हो सकती हैं।

यदि छोटी-सी बुरी आदत पर ध्यान नहीं दिया जाए, तो यह आपकी व्यक्तित्व और प्रबंधन क्षमता पर गहरा प्रभाव डाल सकती है। एक छोटी-सी बुरी आदत भी आपके जीवन को उन्नति में बाधा बन सकती है। इससे बचने के लिए चार बातें -

- (1) बात-बात पर बहस न करें, न लड़ाई-झगड़ा करें, न किसी की बुराई करें। मन को सरल रखें और समस्याओं का शांतिपूर्वक समाधान करें।
- (2) भावावेश में आकर कोई निर्णय न लें। अपनी असफलताओं पर विचार करें... क्या खोया और क्यों मन की शांति व चेतने की प्रसन्नता चली गई..?
- (3) दूसरों पर दोषारोपण न करें। अपनी असफलताओं से सीखें, वर्तमान स्थिति को समझें और उससे बेहतर करने का साहस रखें।
- (4) अपने लक्ष्य को ध्यान में रखते हुए कदम बढ़ाते रहें। आत्मविश्वास को कभी कमजोर न होने दें...!!!

■ अर्तर्तना आचार्य श्री प्रसन्न सावर्गी जी महाराज

भारत और न्यूजीलैंड के बीच ऐतिहासिक व्यापार समझौता

दोनों देशों ने फ्री ट्रेड एग्रीमेंट पर किए हस्ताक्षर

नई दिल्ली ■ एजेसी

भारत और न्यूजीलैंड ने सोमवार को ऐतिहासिक फ्री ट्रेड एग्रीमेंट पर हस्ताक्षर किए, इसके तहत न्यूजीलैंड को होने वाले 100 प्रतिशत भारतीय निर्यात पर टैरिफ हटाने का फैसला किया गया है। न्यूजीलैंड से भारत आने वाले 95 प्रतिशत सामान पर टैरिफ में हटाने का फैसला किया गया है। वाणिज्य मंत्री पीयूष गोयल और उनके न्यूजीलैंड समकक्ष डॉड मैकले की उपस्थिति में समझौते पर हस्ताक्षर किए गए। 16 मार्च, 2025 को शुरू हुए इस मुक्त व्यापार समझौते (एफटीए) ने रिकॉर्ड नौ महीनों में संपन्न होकर दोनों देशों के आर्थिक संबंधों में एक नया अध्याय स्थापित किया है। इस



समझौते के तहत भारत को सभी टैरिफ उत्पादों पर तत्काल 100 प्रतिशत शुल्क-मुक्त पहुंच प्राप्त होगी। यह न्यूजीलैंड द्वारा वर्तमान में भारत से निर्यात किए जाने वाले लगभग 450 टैरिफ उत्पादों पर लागू होने वाले 10 प्रतिशत शुल्क से कम है, जिनमें वस्त्र और परिधान उत्पाद, चमड़ा और टोपी, चीनी मिट्टी के बर्तन, कालीन और वाहन एवं वाहन पुर्जे शामिल हैं। इस मुक्त व्यापार समझौते में एक प्रावधान यह भी है कि न्यूजीलैंड आगे 15 वर्षों में भारत में 20 अरब डॉलर का निवेश करेगा। यह यूरोपीय मुक्त व्यापार संधि (ईयूपी) द्वारा भारत के साथ किए गए मुक्त व्यापार समझौते में किए गए 100 अरब डॉलर के निवेश की 'प्रतिबद्धता' के समान है।

बारिश से पहले काम पूरा करने के निर्देश

बायपास पर अधूरे प्लायओवर और अंडरपास से बढ़ रहे हादसे



इंदौर ■ निस

अर्जुन बड़ौदा, इलाहाबाद, एमआर-10 और राममंडल में बन रहे प्लायओवर में लगातार लेटलतीपी हो रही है। इसकी वजह से न सिर्फ ट्रैफिक जाम हो रहा है बल्कि हादसे भी बढ़ते जा रहे हैं। इन सभी वजह से जल संसाधन मंत्री तुलसीराम तिलवाट ने अपने निज निवास कार्यालय पर एनएचआई द्वारा संचालित विभिन्न विकास कार्यों की विस्तृत समीक्षा की। इस बैठक में मुख्य रूप से प्लायओवर और अंडरपास के कार्यों को वर्तमान स्थिति पर चर्चा की गई। मंत्री ने निर्माण कार्यों की भीमती गति और बायपास पर लगने वाले लंबे ट्रैफिक जामों के दौरान मंत्री तिलवाट ने बायपास पर लगने वाले लंबे

ट्रैफिक जाम पर गहरा असंतोष व्यक्त किया। उन्होंने कहा कि अधूरे निर्माण कार्यों और सर्विस रोड की खराब स्थिति के कारण वाहन चालकों को भारी दिक्कतों का सामना करना पड़ रहा है। मंत्री ने अधिकारियों को निर्देशित किया कि बंद पड़ी स्ट्रीट लाइटों और सर्विस रोड के निर्माण कार्य को प्राथमिकता के आधार पर तुरंत ठीक किया जाए। उन्होंने स्पष्ट किया कि लाइटिंग की व्यवस्था न होने और सर्विस रोड अधूरी रहने से ग्रामीण और शहरी दोनों क्षेत्रों के नागरिकों को काफी परेशानियों का सामना करना पड़ रहा है, जिसका निराकरण तत्काल अनिवार्य है। बैठक में बताया गया कि अर्जुन बड़ौदा में 1 किलोमीटर लंबी 6 लेन सड़क और 60 मीटर चौड़े अंडरपास का निर्माण किया जा रहा है। वर्तमान में यहां डामरीकरण का

कार्य प्रगति पर है। मंत्री ने निर्देश दिए कि रोड मार्किंग और लाइटिंग का काम जल्द पूरा कर इसे टेस्टिंग के लिए शुरू किया जाए। इसी प्रकार इलाहाबाद और एमआर-10 पर निर्माणाधीन अंडरपास के कार्यों को बारिश का मौसम शुरू होने से पहले अनिवार्य रूप से पूर्ण करने के निर्देश दिए गए हैं ताकि आम जनता को राहत मिल सके। इन सभी महत्वपूर्ण परियोजनाओं का निर्माण कार्य अतिशीघ्र पूर्ण होने के बाद मुख्यमंत्री डॉ. मोहन यादव के नेतृत्व में केंद्रीय मंत्री नितिन गडकरी द्वारा इनका औपचारिक लोकार्पण कराया जाएगा। इस समीक्षा बैठक के दौरान एनएचआई के प्रोजेक्ट डायरेक्टर प्रवीण यादव, अपर आयुक्त श्रीगार श्रीवास्तव और मंडल अध्यक्ष रवि वाजपेई मुख्य रूप से उपस्थित रहे।

बारिश से पहले नालों की सफाई के निर्देश दिए

सुबह से सड़कों पर एक्शन में दिखे निगम कमिश्नर

इंदौर ■ निस

इंदौर शहर की यातायात व्यवस्था को सुगम बनाने और आगामी मानसून के दौरान जलभराव की संभावित चुनौतियों से निपटने के लिए नगर निगम प्रशासन ने अपनी सक्रियता बहा दी है। इसी क्रम में सोमवार को नगर निगम कमिश्नर शिविज सिंघल ने शहर की मास्टर प्लान वाली प्रमुख सड़कों और विभिन्न विकास कार्यों का स्थलीय निरीक्षण किया। उन्होंने मैदान स्थिति का जायजा लेते हुए संबंधित अधिकारियों को नालों की सफाई और सड़क निर्माण को लेकर कड़े दिशा-निर्देश जारी किए।



मास्टर प्लान की सड़कों के निर्माण में गुणवत्ता से कोई समझौता नहीं किया जाना चाहिए। इसके साथ ही उन्होंने सभी कार्यों को निर्धारित समय सीमा के भीतर पूरा करने के निर्देश दिए ताकि आम जनता को जल्द से जल्द बेहतर ट्रैफिक सुविधा मिल सके। उन्होंने विशेष तौर पर कालाजुई रोड के निर्माण कार्य में तेजी लाने को कहा।

निरीक्षण के दौरान कमिश्नर ने विभिन्न क्षेत्रों सहित पौलिया खाल नाले की वर्तमान स्थिति को भी देखा। मानसून के दौरान शहर में जलभराव की स्थिति उत्पन्न न हो, इसके लिए उन्होंने जल निकासी व्यवस्था दुरुस्त करने और नालों की सफाई को प्राथमिकता के आधार पर पूरा करने के निर्देश दिए। उन्होंने चंद्रभागा पुल से हरसिद्धि मार्ग के शेष निर्माण

कार्यों को भी शीघ्र समाप्त करने पर जोर दिया ताकि इस महत्वपूर्ण मार्ग पर यातायात का संचालन सुचारु रूप से हो सके और राहगीरों को आवागमन में किसी बाधा का सामना न करना पड़े।

यातायात के दबाव को कम करने के लिए कहा

पुलकेश्वर से सदर बाजार रोड के मध्य स्थित पुलिया के चौड़ीकरण कार्य की समीक्षा करते हुए निगम कमिश्नर ने इसे जल्द पूरा करने को बात कही। उनका मानना है कि इन प्रमुख परियोजनाओं के पूर्ण होने से संबंधित क्षेत्रों में ट्रैफिक का दबाव काफी हद तक कम हो जाएगा और वाहन चालकों के लिए आवाजाही सुगम होगी। इसके अतिरिक्त उन्होंने मेचदुत गार्डन स्थित ट्रेप कंचोजेड प्लांट और ट्रीटेड पानी हाइड्रेन का भी अवलोकन किया। इस दौरान उनके साथ अपर आयुक्त अभय राजनगावकर, सहायक यंत्री नरेश जायसवाल और परग अशवाल सहित अन्य विभागीय अधिकारी उपस्थित रहे।

बेमौसम बारिश से मिली राहत, फिर लौटी तेज गर्मी



इंदौर ■ निस

इंदौर में रविवार रात हुई बेमौसम बारिश ने शहरवासियों को गर्मी से थोड़ी राहत दी। रात का तापमान 25.2 डिग्री सेल्सियस दर्ज किया गया, जो सामान्य से 2 डिग्री ज्यादा था और रविवार रात के 28.2 डिग्री से तीन डिग्री कम था। शनिवार रात का तापमान सामान्य से पांच डिग्री अधिक 28.2 डिग्री सेल्सियस था। रविवार को दिन में सूरज ने आम उगली, और पारा 43 डिग्री तक पहुंच गया, जो आमतौर पर मई में ही देखा जाता है। शाम के समय अचानक काले बादलों ने शहर को ढक लिया और तेज हवाएं चलने लगीं। शहर के कई इलाकों में बारिश हुई और मौसम सुहाना हो गया। तेज हवाओं की गति 30 किलोमीटर प्रति

घंटे से अधिक रही। बारिश ने वैवाहिक आयोजनों में थोड़ी अचंचलता तो पैदा की, लेकिन अधिकांश आयोजन प्रभावित नहीं हुए क्योंकि रात को बारिश नहीं हुई। सोमवार सुबह से फिर गर्मी के तवर लौट आया। सुबह साढ़े आठ बजे पारा 31.6 डिग्री तक पहुंच गया। धूप में पंखे और कूलर लगातार चल रहे हैं और लोग दिन के समय धरों से निकलने में बच रहे हैं। गर्मी के बढ़ते असर को देखते हुए प्रशासन ने 30 अप्रैल तक पहली से आठवीं कक्षा तक के बच्चों की छुट्टी कर दी है। रविवार की रात को बारिश ने गर्मी को कुछ समय के लिए धाम लिया, लेकिन मौसम विशेषज्ञों का कहना है कि आने वाले दिनों में तापमान फिर से बढ़ने की संभावना है।

विवाद के बाद महिला एसीपी के पति लापता, सरकारी गाड़ी लेकर निकले

इंदौर के आसाद नगर क्षेत्र में रविवार रात पारिवारिक विवाद के बाद एक महिला एसीपी के पति लापता हो गए हैं। वे रात में सरकारी जीप लेकर घर से निकल गए। यह महिला अधिकारी को चिंता हुई तो उन्होंने आसाद नगर थाने में शिकायत दर्ज कराई, जिसके बाद पुलिस सक्रिय हो गई। अफसरों ने उनकी लोकेशन ट्रेस की है। राजस्थान के एक ग्रामीण इलाके में लोकेशन मिलने के बाद वहां की पुलिस को मदद ली जा रही है। महिला एसीपी को



बंगला पीटीसी इलाके में है। रविवार रात उनके और उनके पति के बीच कलह हुआ था। इसके बाद पति चले गए। दर तब घर नहीं लौटने पर पत्नी को चिंता हुई और मामला पुलिस तक पहुंचा। नाराज पति घर से निकलते समय चाबी लेकर सरकारी जीप से चले गए।

पक्षियों हेतु दाना-पानी अभियान



उत्कर्ष, भावेश, लक्ष्य, सार्थक, आयुष, प्रिंश, वैभव लक्ष्मी नगर, इंदौर

केंद्रीय जेल में लोक अदालत, बंदियों के प्रकरणों का तुरंत निराकरण

केंद्रीय जेल में राटोय विधिक सेवा प्राधिकरण के निर्देशानुसार लोक अदालत का आयोजन किया गया, जिसमें जेल में बंद बंदियों के लंबित लघु आपराधिक प्रकरणों का आपसी सुलह समझौते के आधार पर तुरंत निराकरण किया गया। कार्यक्रम में मुख्य अतिथि के रूप में 13वें अपर जिला एवं सत्र न्यायाधीश अयाज मोहम्मद, वरिष्ठ खंड व्यवहार न्यायाधीश मुकेश गुला एवं जिला विधिक सेवा प्राधिकरण के सचिव शिवराज गवली मौजूद रहे। लोक अदालत के दौरान कई प्रकरणों का मौके पर ही निपटारा कर पात्र बंदियों को राहत दी गई। इस दौरान न्यायाधीश अयाज मोहम्मद ने कहा कि लोक अदालत न्याय का सरल, सुलभ और त्वरित तंत्र है, जिससे न्यायालयों का भार कम होता है और पक्षकारों को शीघ्र से सम्मानजनक न्याय मिलता है।

चंदननगर से कालानी नगर के बाधकों को लेकर अंतिम नोटिस बंटना शुरू



इंदौर ■ निस

चंदननगर से कालानी नगर तक की सड़क को लेकर कई दिनों से चल रही सुनवाई पूरी होने के बाद अब नगर निगम ने पूरे क्षेत्र में अंतिम नोटिस बंटना शुरू कर दिए हैं। इस नोटिस के तहत बाधक निर्माण 15 दिनों में हटाने की मौलत दी जाती है और उसके बाद निगम का अमला क्षेत्र में कार्रवाई करने पहुंचता है। नगर निगम द्वारा चंदननगर से कालानी नगर तक सड़क बनाए जाने को लेकर पिछले दिनों नपती और निशान लगाने की कार्रवाई की गई थी। उसके बाद वहां के रहवासियों ने सड़क की चौड़ाई को लेकर विरोध प्रदर्शन किया था। इसके बाद नगर निगम ने रहवासियों का पक्ष सुनने के लिए तमाम दस्तावेज को लेकर उन्हें झोनलों पर बुलाकर सुनवाई शुरू की थी। इसके बाद से वहां लगातार कई दिनों तक सुनवाई चलती रही, जो अब पूरी हो गई है। नगर निगम के अपर आयुक्त अभय राजनगावकर के मुताबिक चंदननगर की सड़क के मामले को लेकर चल रही सुनवाई पूरी हो गई है और अब अंतिम नोटिस बंटने का काम चल रहा है। अंतिम नोटिस के तहत करीब दो सी से ज्यादा रहवासियों को 15 दिनों में अपने मकान, दुकान के बाधक हिस्से हटाने को कहा गया है। उनका सम्मोचन के बाद निगम द्वारा अपने स्तर पर बाधक निर्माण हटाने की कार्रवाई शुरू की जाएगी।

सभी 85 वार्डों में बनेंगे हाईड्रेंट निजी टैंकरों के पानी की भी होगी जांच



इंदौर ■ निस

नगर निगम का दावा है कि सभी वार्डों में टैंकरों को भरने के लिए हाईड्रेंट बनाए जाएंगे। साथ ही पानी की टंकियों पर कैमरे लगाने के साथ टैंकरों के पानी की जांच भी कराई जाएगी। भारीरथपुर कंड के बाद निगम गंदे और दूषित पानी की समस्या को दूर करने के दबाव लगाता करता रहा है। हालांकि अभी भी नागरिकों की शिकायतें जारी हैं, तो दूसरी तरफ एस्टीपी प्लांटों से जो ट्रीटेड वाटर हासिल हो रहा है उसे निगम ने झोनल कार्यालयों के माध्यम से उपलब्ध कराया है, ताकि निर्माण कार्यों, सर्विस सेंटरों और उद्यानों में इस पानी का इस्तेमाल किया जा सके। धीमे गमों के साथ जलसंकट की स्थिति शहर में बढ़ती जा रही है, तो नगर निगम का कहना है कि साढ़े 400 एमएलडी नर्मदा का पानी बंटवाया जा रहा है, तो उसके साथ बोरिंगों से भी पानी मिल रहा है। वहीं टैंकरों को भरवाने के लिए हाईड्रेंट की संख्या भी बढ़ाई जा रही है। निगम के जल समिति प्रभारी अभिकर्त शर्मा बबलू के मुताबिक, लगातार महापौर

सहित सभी परिवर्तन सदन की बैठक ली जा रही है और यह भी तय किया है कि प्रत्येक वार्ड में कम से कम एक हाईड्रेंट की व्यवस्था हो, जिससे टैंकरों को भरने में आसानी रहे। वहीं पानी की टंकियों पर सुरक्षा के महदेनजर यह भी तय किया जा रहा है कि सभी पर सीसीटीवी कैमरे लगाए जाएं, ताकि टंकियों पर भी निगाह रखी जा सके। दरअसल, कई जगह टंकियों में जानवरों के मरने से लेकर समय पर साफ-सफाई ना होने या अभी संभव है कि कोई मिलावट कर दी जाए, जैसी आशंका भारीरथपुर के मामले में व्यक्त की जाती रही, लिहाजा अब सभी टंकियों को भी सर्विलेंस के दायरे में लिया जाएगा। श्री शर्मा के मुताबिक, पानी के नमूनों

की जांच भी लगातार कराई जा रही है। बोरिंगों, तालाबों से लेकर जहां से भी शिकायत आती है वहां के पानी की जांच कराई जा रही है। अभी चूंकि सभी जगह बोरिंग भी सुख रहे हैं और टैंकरों की जांच बढ़ रही है, जिसके चलते टैंकरों की संख्या बढ़ाने के साथ निजी टैंकर संचालकों की सूची भी तैयार की जा रही है और उनके पानी की भी जांच की जाएगी। वहीं दूसरी तरफ आयुक्त शिविज सिंघल ने भी निर्देश दिए हैं कि निर्माण कार्यों, सर्विस सेंटरों, उद्यानों में ट्रीटेड पानी का ही उपयोग किया जा सके। वहीं निजी व्यक्ति या संस्था निर्धारित शुल्क जमा करकर सुविधा ले सकेता है। इसके लिए 35 हाईड्रेंट भी स्थापित कर दिए हैं।

बंगलुरु से इंदौर आए विमान को डायवर्ट कर अहमदाबाद भेजा

इंदौर के देवी अहिल्याबाई होल्कर विमानतल पर कल शाम बंगलुरु से आया एयर इंडिया एक्सप्रेस का विमान उतर नहीं पाया। इसके बाद उसे डायवर्ट कर अहमदाबाद भेजा गया। इसका कारण विमान में ईंधन की कमी बताया गया है। फ्लाइट के डायवर्ट होने से यात्रियों को भारी परेशानी का सामना करना पड़ा। विमानतल से मिली जानकारी के मुताबिक एयर इंडिया एक्सप्रेस की फ्लाइट (आईएक्स-2014) बंगलुरु से शाम 4.35 बजे इंदौर आती है। कल यह फ्लाइट शाम करीब 5 बजे इंदौर पहुंची। विमान में 163 यात्री सवार थे। पायलट ने विमान को लैंड करने का प्रयास किया, लेकिन इंधन की कमी के चलते पहले प्रयास में विमान उतर नहीं पाया। इसके चलते पायलट ने विमान को दोबारा ऊपर उड़ा लिया। कुछ देर हवा में चक्कर लगाते से बाद रनवे पर दूसरे मिनटों की आवाजाही में इस विमान को कुछ



और समय तक रुकने के संकेत दिए। अधिकारियों ने बताया कि इस दौरान विमान में ईंधन कम होता देख और प्रतीक्षा का समय ज्यादा होने के चलते पायलट ने विमान को डायवर्ट कर अहमदाबाद ले जाने का फैसला किया। शाम 5.17 बजे विमान को डायवर्ट कर अहमदाबाद ले जाया गया। विमान के अहमदाबाद जाने के बाद पायलट ने इसमें रिपयूजिंग कराई। इधर, इंदौर में मौसम साफ होने और रनवे खाली होने का संकेत मिलने के बाद यह फ्लाइट अहमदाबाद से शाम करीब 7.30 बजे रवाना होकर 8.30 बजे इंदौर पहुंची।

मोबाइल पर मिलेगा डिजिटल नक्शा

इंदौर में भूमि रिकॉर्ड और सीमाओं का हाईटेक बदलाव

इंदौर ■ निस

राजस्व रिकॉर्ड के साथ प्रदेश की अंतरराज्यीय सीमाओं का भी डिजिटलीकरण किया जा रहा है, ताकि विवाद तकनीकी आधार पर सुलभ सके। इंदौर सहित प्रदेश का समूचा भूमि प्रबंधन अब ऑनलाइन उपलब्ध होगा और मोबाइल पर ही डिजिटल नक्शा भी प्राप्त हो जाएगा। भूमि अभिलेखों को आधार नंबर से जोड़ने को कवायद भी की जा रही है और सभी राजस्व न्यायालयों को भी डिजिटल प्लेटफॉर्म से लिंक कर दिया जाएगा। अभी हालांकि पोर्टल के माध्यम से खसरा-खतौनी के रिकॉर्ड ऑनलाइन उपलब्ध हो रहे हैं। दूसरी तरफ 15 करोड़ से अधिक भू-अभिलेख को डिजिटल भी किया जा रहा है और डेढ़ करोड़ से अधिक दस्तावेजों की स्कैनिंग भी हो चुकी है। इंदौर नगर निगम से लेकर प्राधिकरण सहित कलेक्टर कार्यालय में भी अपनी सम्पत्तियों, जमीनों के रिकॉर्ड की स्कैनिंग करने के साथ उनके डिजिटल नक्शों तैयार किए जा रहे हैं, ताकि रिकॉर्ड मायब होने अथवा जलने से लेकर अन्य गड़बड़ियां संके



और जमीनी धोखाधड़ी में भी कमी आ सके। इन दिनों सम्पदा-2.0 पोर्टल के माध्यम से अचल सम्पत्तियों के दस्तावेजों का पंजीयन और रजिस्ट्री हो रही है, जिसके चलते रजिस्ट्री करवाते ही तुरंत उसकी पीडीएफ कॉपी व्हाट्सएप और ई-मेल के जरिए मिल जाती है और ऑनलाइन यह रिकॉर्ड पंजीयन विभाग के

पास दर्ज हो जाता है। अभी चरणबद्ध तरीके से पंजीयन विभाग भी रजिस्ट्रियों को डिजिटल कर रहा है और अभी 2000 से लेकर 2015 तक की रजिस्ट्रियों ऑनलाइन डाउनलोड करने की सुविधा दी गई है, तो पुरानी रजिस्ट्रियों को भी स्कैन किया जा रहा है। लगभग 50 लाख से अधिक मैनुअल रजिस्ट्रियों के दस्तावेजों को डिजिटल कर ऑनलाइन उपलब्ध करा दिया जाएगा, ताकि एक ही जमीन की फजीवाड़े से रजिस्ट्रियों, धोखाधड़ी सहित अन्य गड़बड़ियां भी रुक सकेंगी। राजस्व विभाग का कहना है कि भूमि रिकॉर्ड का पूरा लेखा-जोखा डिजिटल प्लेटफॉर्म पर उपलब्ध कराने का लगभग 98 फीसदी काम पूरा हो चुका है, जिसके चलते जनता को अपनी जमीन से जुड़ी जानकारी रियल टाइम ऑनलाइन उपलब्ध हो सकेगी। सीमांकन के कारण भी विवाद लम्बित रहते हैं, जो अब डिजिटल मैप तैयार होने के चलते आसानी से सुलझाए जा सकेंगे। हालांकि यह योजना केंद्र सरकार के डिजिटल इंडिया भूमि अभिलेख आधुनिकीकरण कार्यक्रम के तहत ही शुरू की गई और इसमें कुछ समय लगा, जिसके चलते इसकी अवधि बढ़ाकर 2026 तक करना पड़ी।

गर्मी में पक्षियों हेतु दाना-पानी अभियान

क्या इस बार आपने पक्षियों के लिए दाना-पानी की व्यवस्था की है?

अमृत दर्शन


आपके द्वारा इस गर्मियों में पक्षियों के लिए दाना-पानी की व्यवस्था की गई हो और सक्कोरे भी लगाए गए हैं जिसमें प्रति दिन स्वच्छ पानी व दाने को रखता है जिससे पंछी आकर ग्रहण करत है। आप भी फोटो भेजकर इस गतिम का हिस्सा बन सकते हैं।

प्रवीण साहू, 8815555243



॥ श्री गणेशाय नमः ॥ ॥ श्री सीताराम ॥ ॥ जय श्री राम ॥ ॥ जय हनुमान ॥

रुका हुआ भाग्य कैसे चलता है? हनुमान साधना से कार्य सिद्धि का रहस्य



जीवन की हर रुकावट को दूर करने वाली अद्भुत साधना

जब हनुमान जी का हाथ सिर पर हो, तो असंभव भी संभव हो जाता है!

आज की सबसे बड़ी समस्या

न धन की कमी, न अवसरों की कमी...
बल्कि भाग्य का साथ न देना।
कई लोग दिन-रात मेहनत करते हैं,
योग्यता भी होती है, प्रयास भी होता है...
लेकिन जैसे ही सफलता पास आती है,
कोई न कोई रुकावट खड़ी हो जाती है।

- ➔ इंटरव्यू वलियर होते-होते रुक जाता है
- ➔ बिजनेस डील आखिरी समय पर टूट जाती है
- ➔ रिश्ते बनते-बनते बिगड़ जाते हैं

लोग कहते हैं -
"सब कुछ ठीक होते-होते रुक जाता है..."

समस्या: काम बनते-बनते रुक जाना

यह समस्या तीन कारणों से होती है -

- 1 मानसिक अस्थिरता
- 2 नकारात्मक ऊर्जा
- 3 संकल्प की कमजोरी

और इन तीनों का समाधान है -
हनुमान उपासना



प्रतीकेश्वर जी महाराज

रामायण कथा एवं जीवन मार्गदर्शन प्रवचन

रामायण का सिद्धांत

जहाँ बल, बुद्धि और भक्ति का संगम
होता है, वहीं कार्य सिद्धि होती है।
रामचरितमानस के सुंदरकांड में
हनुमान जी ने असंभव को संभव किया -
समुद्र लांघा, लंका में प्रवेश किया,
सीता माता का पता लगाया।

यह केवल कथा नहीं...
कार्य सिद्धि का विज्ञान है।

हनुमान जी का रहस्य

समस्या बड़ी नहीं होती,
कमजोर संकल्प बड़ा होता है।
हनुमान जी केवल बाहरी बाधाएं नहीं हटाते,
वे इंसान के अंदर की कमजोरी को
खत्म करते हैं।
और जब इंसान अंदर से मजबूत हो जाता है,
तो बाहरी दुनिया अपने आप बदलने लगती है।

मंत्र (मुख्य साधना)

॥ ॐ हनुमते नमः ॥

यह छोटा मंत्र है, लेकिन इसकी
शक्ति बहुत गहरी है।
हनुमान चालीसा में भी हनुमान जी को
"संकट मोचन" कहा गया है -
अर्थात् जो बाधाओं को दूर करते हैं।

कैसे करना चाहिए यह साधना?

- ✔ जिनके काम बार-बार रुक जाते हैं
- ✔ जिनका आत्मविश्वास कम है
- ✔ जिनको इंटरव्यू/डील में सफलता नहीं मिलती
- ✔ जिनके जीवन में दिशा नहीं है
- ✔ जिनके प्रयासों का फल नहीं मिल रहा

विशेष साधना - 11 दिन का हनुमान संकल्प

यह साधना आपकी किस्मत बदल सकती है!

- 1 सुबह स्नान करके या रात में शांत समय चुनें।
- 2 हनुमान जी के सामने दीपक जलाएं।
- 3 आँखें बंद करके अपने रुके हुए काम का संकल्प लें (मन में स्पष्ट बोलें)।
- 4 108 बार "ॐ हनुमते नमः" जप करें।
- 5 यह प्रक्रिया लगातार 11 दिन तक करें (बिना ब्रेक)।



क्या परिवर्तन आएंगे?



मन शांत
होगा



निर्णय शक्ति
बढ़ेगी



अवसर दिखने
लगेगे



रुके हुए काम
बनने लगेंगे



डर और तनाव
कम होगा

सबसे बड़ा बदलाव - आपका अंदर का डर खत्म होने लगेगा!

लोगों के अनुभव

- रोहित शर्मा, जयपुर
11 दिन की साधना की, रुका हुआ प्रमोशन मिल गया।
 - नेहा अग्रवाल, इंदौर
लगातार असफलता मिल रही थी, अब काम बनने लगे हैं।
 - अमित वर्मा, दिल्ली
डील आखिरी समय पर टूट जाती थी, अब सब ठीक है।
- आप भी अपना अनुभव साझा करें
और दूसरों को प्रेरित करें।

अतिरिक्त लाभ

- ➔ नकारात्मक ऊर्जा और चुरी नजर से रक्षा
- ➔ आत्मबल, साहस और हिम्मत में वृद्धि
- ➔ मान-सम्मान और प्रतिष्ठा में वृद्धि
- ➔ रोग, शोक, भय और चिंता से मुक्ति
- ➔ धन और सुख-समृद्धि में वृद्धि

हनुमान जी की कृपा कैसे प्राप्त करें?

हनुमान जी को प्रसन्न करना बहुत सरल है -
सच्चा मन, सच्चा संकल्प और सच्ची भक्ति।
नियमित नाम जप, सुंदरकांड पाठ, सेवा और
सदाचार - यही हनुमान जी की सच्ची आराधना है।
संकल्प मजबूत, जप नियमित - सफलता निश्चित

साधना के साथ करें ये कार्य

- ➔ प्रतिदिन सुंदरकांड का पाठ (या सुनना)
- ➔ हनुमान चालीसा का पाठ करना
- ➔ मंगलवार या शनिवार को व्रत रखें
- ➔ गौ सेवा, गरीबों की सहायता करें
- ➔ माता-पिता और गुरुओं का सम्मान करें

संपर्क करें

कथा, प्रवचन, धार्मिक कार्यक्रम
व अन्य जानकारी के लिए संपर्क करें

8435108214

8435108214

YouTube
Pratikeshwar Ji Maharaj
सोशल मीडिया पर जुड़ें



राम नाम की ज्योति जलाएं, हनुमान कृपा से जीवन संवारे।
॥ जय श्री राम ॥ ॥ जय हनुमान ॥



नर्मदापुरम। केंद्रीय विद्यालय समूह के अंतर्गत संचालित केंद्रीय विद्यालय एसपीएम नर्मदापुरम की टीम आज उत्साह और जोश के साथ भोपाल के लिए रवाना हुई। टीम के सभी सदस्य प्रतियोगिता में उत्कृष्ट प्रदर्शन करने के संकल्प के साथ प्रस्थान किए। विद्यालय परिवार एवं अभिभावकों ने विद्यार्थियों को शुभकामनाएं देते हुए उनके उज्वल प्रदर्शन की कामना की। यह अवसर विद्यार्थियों के लिए अपनी प्रतिभा को निखारने और विद्यालय का नाम गौरवान्वित करने का सुनहरा मौका है। इस प्रतियोगिता में विद्यार्थी शतरंज, स्केटिंग एवं योग जैसे विभिन्न खेलों में भाग लेंगे और अपनी क्षमता का प्रदर्शन करेंगे।

सांसद माया नारोलिया की सौगात: शांति नगर में टैकरो को हरी झंडी, पेयजल आपूर्ति होगी सुदृढ़

नर्मदापुरम में सुचारू पेयजल प्रदाय हेतु राज्यसभा सांसद निधि से दो जल टैकरो का वितरण किया

नर्मदापुरम ■ अमृत दर्शन

नगर पालिका क्षेत्र में सुचारू पेयजल आपूर्ति सुनिश्चित करने की दिशा में एक महत्वपूर्ण कदम उठाया गया है। वार्ड क्रमांक 18, शांति नगर में आयोजित एक गरिमामय कार्यक्रम के दौरान, राज्यसभा सांसद माया नारोलिया ने अपनी सांसद क्षेत्रीय विकास निधि (MPLADS) से प्रदत्त दो आधुनिक पानी के टैकर नगर पालिका को समर्पित किए। लगभग 4 लाख रुपये की लागत से तैयार इन टैकरों का मुख्य उद्देश्य नगर के उन क्षेत्रों में राहत पहुंचाना है जहाँ पाइपलाइन विस्तार के अभाव में जल की समस्या बनी रहती है। कार्यक्रम के मुख्य अतिथि एवं जनप्रतिनिधियों ने विधि-विधान से पूजन कर टैकरों को हरी झंडी दिखाकर रवाना किया। इस अवसर पर उपस्थित जनसमूह को संबोधित करते हुए वक्ताओं ने कहा कि मूलभूत



पूजन कर टैकरों को हरी झंडी दिखाकर रवाना किया। इस अवसर पर उपस्थित जनसमूह को संबोधित करते हुए वक्ताओं ने कहा कि मूलभूत

सुविधाओं का विस्तार और जनसामान्य को राहत पहुंचाना ही वर्तमान नेतृत्व की प्राथमिकता है। इस अवसर पर लोकसभा सांसद दर्शन सिंह चौधरी, सोहागपुर विधायक ठाकुर विजयपाल सिंह, पूर्व विधायक श्रीमती सविता दीवान शर्मा तथा नगर पालिका अध्यक्ष श्रीमती नीतू यादव विशेष रूप से उपस्थित रहे। कार्यक्रम में पार्षद एवं पूर्व नगर पालिका अध्यक्ष श्रीमती मीना वर्मा सहित क्षेत्र के वरिष्ठ नागरिकों ने भी सहभागिता की। आयोजन के दौरान रूपेश राजपूत, सागर शिवहरे, गोकुल

संक्षिप्त समाचार



थाना डोलरिया इटारसी तिराहे पर वाहन चेकिंग

सिवनी मालवा थाना डोलरिया इटारसी तिराहे पर वाहन चेकिंग दौरान चालानी कार्यवाही की गई। मोटरसाइकिल चालकों को हेलमेट पहनने एवं यातायात नियमों का पालन करने के संबंध में समझाइश दी गई, हेलमेट न पहनने पर पीओएस मशीन के माध्यम से लाइसेंस निलंबन की कार्यवाही की जाएगी। पुलिस मुख्यालय का हेलमेट धारण करने के संबंध में विशेष अभियान के तहत यह कार्रवाई की जा रही है। जिन वाहनों के दस्तावेज बेज लाइसेंस नहीं मिलने पर चालानी कार्यवाही भी की गई।

चार गांवों के 31 किसानों के खेत से केवल वायर चोरी

सिवनी मालवा। शनिवार की दरमियानी रात को अज्ञात चोरों द्वारा चार गांव के 31 किसानों के खेतों से टयूबवेल की केवल वायर चोरी कर कर ले गए किसानों ने इस बात की शिकायत सिवनी मालवा में आकर की किसानों ने बताया कि ग्राम रानीपुर, झिन्नापुर, सांठई और लोखरतलाई के लगभग 31 से अधिक किसानों की टयूबवेल से डीपी तक आने वाली केवल लाइन को अज्ञात चोर द्वारा चुरा कर ले गए ग्रामीणों ने बताया कि कुछ अज्ञात लोग दोन में गांव में घूम रहे थे ऐसा पता नहीं था की रात को केवल वायर चोरी कर ले जायेंगे पुलिस ने फिलहाल आवेदन लेकर अज्ञात चोरों के खिलाफ कार्रवाई करने का की बात ग्रामीणों से कही।

नगरपालिका अध्यक्ष एवं कलेक्टर ने विद्यार्थियों और अधिकारियों को प्रदान किए सक्रो

पशु पक्षियों के लिए पेयजल सभी को सामूहिक जिम्मेदारी: कलेक्टर मिश्रा

‘एक सक्रो, पानी पक्षियों की जिंदगानी’ थीम पर जिले में ‘नैर पखेरू अभियान’ का शुभारंभ

नर्मदापुरम ■ अमृत दर्शन

नगर पालिका अध्यक्ष श्रीमती नीतू यादव एवं कलेक्टर सोमेश मिश्रा ने सोमवार को कलेक्टर कार्यालय के रेवा सभा कक्ष से जिला स्तरीय ‘नैर पखेरू अभियान’ का शुभारंभ किया। इस अवसर पर उन्होंने शासकीय विद्यालयों के बच्चों एवं अनुविभागीय अधिकारियों को एक-एक सक्रो भेंट कर अभियान की शुरुआत की। शुभारंभ अवसर पर कलेक्टर श्री मिश्रा ने अभियान की उद्देश्यता पर प्रकाश डालते हुए बताया कि वर्तमान में नर्मदापुरम जिला क्षेत्र में पशु-पक्षियों के लिए पेयजल की व्यवस्था करना हम सभी की सामूहिक जिम्मेदारी है। उन्होंने कहा कि ‘नैर पखेरू अभियान’ के अंतर्गत पक्षियों के लिए सुरक्षित एवं व्यवस्थित पेयजल सुविधा सुनिश्चित की जाएगी।



कलेक्टर ने बताया कि यह अभियान केवल पक्षियों के संरक्षण तक सीमित नहीं है, बल्कि स्कूली विद्यार्थियों एवं आमजन में प्रकृति के प्रति संवेदनशीलता, जिम्मेदारी एवं सेवा भाव विकसित करने का भी सशक्त माध्यम बनेगा। अभियान को जिले में ‘एक सक्रो, पानी पक्षियों की जिंदगानी’ थीम पर संचालित किया जाएगा। उन्होंने सभी एसडीएम को निर्देशित करते हुए कहा कि अपने-अपने अनुविभागों में अभियान का प्रभावी क्रियान्वयन सुनिश्चित करें तथा इसकी नियमित मॉनिटरिंग भी करें। साथ ही उन्होंने आम नागरिकों से अधिक से अधिक सहभागिता की अपील करते हुए इसे जन-आंदोलन का स्वरूप देने का आह्वान किया। कलेक्टर ने स्कूलों एवं अन्य शिक्षण

15 अप्रैल से 30 दिवसीय ग्रीष्मकालीन खेल प्रशिक्षण शिविर, तैयारी बैठक आज

नर्मदापुरम। जिला खेल और युवा कल्याण अधिकारी नर्मदापुरम ने बताया कि जिले में खेल प्रतिभाओं को निखारने के लिए जिला एवं विकासखंड स्तर पर 15 अप्रैल से 30 जून 2026 के मध्य 30 दिवसीय ग्रीष्मकालीन खेल प्रशिक्षण शिविर आयोजित किए जाएंगे। शिविर के सफल आयोजन को लेकर विस्तृत विचार-विमर्श के लिए 28 अप्रैल 2026 को कलेक्टर के सभागृह में प्रातः 11:00 बजे बैठक आयोजित की गई है। बैठक में शिविर की रूपरेखा, आवधि, तिथि, समय, स्थान, खेलों का चयन एवं प्रशिक्षकों की उपलब्धता पर चर्चा की जाएगी।

स्वच्छ सर्वेक्षण के तहत गतिविधियां जारी

मलासुर अभियान के तहत तीन वर्ष में सेप्टिक टैंक खाली कराना अनिवार्य

नर्मदापुरम ■ अमृत दर्शन

स्वच्छ सर्वेक्षण 2024-25 एवं सुपर 75 शहर के अंतर्गत नगर पालिका परिषद नर्मदापुरम द्वारा मलासुर अभियान का संचालन किया जा रहा है जिसमें अपने घर प्रतिव्यक्ति सेप्टिक टैंक को 3 साल के अंदर में सफाई किया जाना अनिवार्य है। मालासुर अभियान अंतर्गत जिस भी टैंक की सफाई की जाएगी उसमें कुल राशि का 10% की छूट दी जाएगी।

नगा के सतीथ यादव ने बताया कि नगाध्यक्ष नीतू महेंद्र यादव एवं मुख्य नगरपालिका अधिकारी हेमेश्वरी पटेल और कार्य प्रभारी अधिकारी दीक्षा तिवारी के निदेशन में नगर में स्वच्छ सर्वेक्षण को गतिविधियां प्रारंभ हैं। नगा के सतीथ यादव ने बताया कि नगर पालिका प्रशासन द्वारा स्वच्छ भारत मिशन के अंतर्गत नगर के समस्त नागरिकों, दुकानदारों और शासकीय/अर्द्धशासकीय कार्यालयों के लिए आवश्यक दिशा-निर्देश जारी किए गए हैं। जिसमें मानक निर्माण शासन के आदेशानुसार, सभी घरों, दुकानों और संस्थानों में निर्मित सेप्टिक टैंक का

जुमाना वितरण

नियमों का उल्लंघन करते हुए पाया जाता है, तो उन पर अर्थदंड लगाया जाएगा। एसआई मानक के अनुसार टैंक न बनाने पर 3,300 रु 2 से 3 वर्ष में टैंक खाली न करवाने पर 1,500 रुपए जुमाना होगा। खुले में शौच करते पाए जाने पर पहली बार 50 दूसरी बार 100 रुपए जुमाना होगा। शौचालय का गंदा पानी/मल खुले में छोड़ने पर 5000 का जुमाना लगेगा। सेप्टिक टैंक खाली कराने का शुल्क (उपयोग शुल्क) नगर पालिका में टैंक खाली करने के लिए दरे भी निर्धारित की है जिसमें नगर पालिका द्वारा घरेलू टैंक 1,000 प्रति टैंक, नगर पालिका टैंक कार्मिखाल 2,000 प्रति टैंक, नगरीय सीमा के बाहर 2,500 प्रति टैंक, प्राइवेट ऑपरेटर शुल्क 500 (सीमा के भीतर), और 1,000 (सीमा के बाहर) लगेगा।

निर्माण आईएस 2470 (पार्ट 01-02) के मानकों के अनुसार होना अनिवार्य है। शहर की स्वच्छता बनाए रखने के लिए खुले में शौच करना पूर्णतः प्रतिबंधित है।

रेलवे ओवरब्रिज पर भीषण सड़क हादसा

ट्रक की टक्कर से 22 वर्षीय युवक की मौत

बुधनी ■ निखं

बुधनी थाना क्षेत्र के अंतर्गत आने वाले रेलवे ओवरब्रिज पर सोमवार शाम एक दर्दनाक सड़क हादसा हो गया। नर्मदापुरम की ओर से आ रहे एक तेज रफ्तार ट्रक ने बाइक सवार युवक को जोरदार टक्कर मार दी। इस हादसे में 22 वर्षीय युवक की जान चली गई। घटना के बाद ब्रिज पर अफरा-तफरी का माहौल बन गया और राहगीरों की भारी भीड़ जमा हो गई।

पिता को लेने जा रहा था युवक: प्राप्त जानकारी के अनुसार, मृतक की पहचान अमीश अली (22), पिता परवेज अली के रूप में हुई है। बताया जा रहा है कि अमीश शाम करीब 5 बजे अपने पिता को लेने के लिए घर से निकला था। जैसे ही वह रेलवे ओवरब्रिज पर पहुंचा, सामने से आ रहे अनियंत्रित ट्रक ने उसे अपनी चपेट में ले लिया। टक्कर इतनी जबरदस्त थी कि युवक गंभीर रूप से घायल होकर सड़क पर गिर पड़ा। अस्पताल ले जाते समय तोड़ा दम: हादसे के तुरंत बाद स्थानीय



परिजनों का रो-रोकर बुला

हाल, चालक हिरासत में युवक की मौत की खबर मिलते ही स्थिति अस्पताल में परिजनों और परिचितों की भारी भीड़ जमा हो गई। जवान बेटे को खाने के ग्राम में परिवार का रो-रोकर बुला हात है। घटना की सूचना मिलते ही बुधनी थाना पुलिस मौके पर पहुंची और तत्पश्चात दिखाते हुए ट्रक चालक को हिरासत में ले लिया है। लोगों और राहगीरों ने मानवता दिखाते हुए एक अंठो की मदद से घायल अमीश को नजदीकी मधुवन अस्पताल पहुंचाया। हालांकि, अस्पताल पहुंचने पर डॉक्टरों ने प्राथमिक जांच के बाद उसे मृत घोषित कर दिया। इसके बाद रात को सिविल अस्पताल भेजा गया।

एडवोकेट एवं वरिष्ठ पत्रकार पुरोहित की पत्नी सुनीता पुरोहित कानिधन

अंतिम यात्रा में शामिल हुए जनप्रतिनिधि व पत्रकार



अधिवक्तागण, सामाजिक संगठनों के पदाधिकारी एवं नगर के गणमान्य नागरिक पहुंचे। स्थानीय मुक्तिधाम में गमगीन माहौल में पूरे विधि विधान से उनका अंतिम संस्कार संपन्न हुआ। उपस्थित नागरिकों ने पुष्प अर्पित कर दिवंगत आत्मा को श्रद्धांजलि दी। श्रीमती सुनीता पुरोहित सरल, मिलनसार और धार्मिक प्रवृत्ति की महिला थीं। वे सामाजिक कार्यों में भी सक्रिय रूप से भाग लेती थीं। उनके निधन का समाचार मिलते ही नगर में शोक छा गया। पुरोहित परिवार को सांत्वना देने के लिए लोग उनके निवास पर पहुंचे। वरिष्ठ पत्रकारों केके यदुवंशी ने कहा कि पुरोहित परिवार की सुख दुख में नगर के पत्रकार हमेशा साथ खड़ा है। अधिवक्ता संघ के सदस्यों ने भी शोक व्यक्त करते हुए दो मिनट का मौन रखा।

विरासत बचाने उठी आवाज, शहर में एकजुट हुआ समाज

कर्मवीर विद्यापीठ बचाने खंडवा में जनजागरण, पंधाना विधायक छाया मोरे की पहल बनी मिसाल

खंडवा ■ निखं

निमाड़ की ऐतिहासिक पहचान कर्मवीर विद्यापीठ को बंद किए जाने की आशंकाओं ने पूरे जिले में जनभावनाओं को आंदोलित कर दिया है। पत्रकार संगठनों से लेकर सामाजिक संस्थाओं तक, हर वर्ग इस मुद्दे पर एकजुट होकर सामने आ रहा है। सभी का मानना है कि यह केवल एक शैक्षणिक संस्थान नहीं, बल्कि खंडवा की गौरवशाली विरासत का प्रतीक है, जिसे किसी भी कीमत पर समाप्त नहीं होने दिया जाएगा। पंधाना विधायक की सक्रियता ने दिखाने दिखाए: इस संवेदनशील मुद्दे पर पंधाना विधायक छाया मोरे की सक्रियता और स्वप्रेरित पहल ने पूरे आंदोलन को नई ऊर्जा दी



है। बिना किसी राजनीतिक दबाव के, स्वयं आगे बढ़कर उन्होंने इस विषय को राज्य के सर्वोच्च स्तर तक पहुंचाया। उनकी यह पहल जनप्रतिनिधि की जिम्मेदारी और संवेदनशीलता का सशक्त उदाहरण बनकर उभरी है, जिसकी व्यापक

प्रकारिता विश्वविद्यालय का खंडवा परिसर कर्मवीर विद्यापीठ, महान स्वतंत्रता संग्राम सेनानी एवं प्रख्यात पत्रकार पंडित माखनलाल चतुर्वेदी की कर्मभूमि से जुड़ी आसूरी धरोहर है। ‘माखन दादा’ की विरासत सहेजना नैतिक दायित्व: विधायक मोरे ने मुख्यमंत्री के समक्ष जोरदार तरीके से यह मुद्दा उठाते हुए कहा कि इस संस्थान को बंद करना न केवल निमाड़ के युवाओं के भविष्य के साथ अन्याय होगा, बल्कि यह माखन दादा की ऐतिहासिक विरासत के प्रति भी उपेक्षा होगी। उन्होंने मांग की कि खंडवा परिसर ने भोपाल पहुंचकर मुख्यमंत्री डॉ. मोहन यादव से मुलाकात की और उन्हें विस्तृत ज्ञान सौंपा। उन्होंने अपने पत्र में स्पष्ट किया कि माखनलाल चतुर्वेदी राष्ट्रीय

नाॅन अटेंडेड और खराब गुणवत्ता से बंद सीएम हेलपलाइन शिकायतों पर अधिरोपित किया जाए जुमाना

उपार्जन केंद्रों का हो सतत निरीक्षण, किसानों से संवाद कर उनकी समस्याओं का निराकरण करें अधिकारी: कलेक्टर

नर्मदापुरम ■ अमृत दर्शन

कलेक्टर सोमेश मिश्रा ने सोमवार को आयोजित समय-सीमा की बैठक में शासकीय योजनाओं अभियानों एवं विभागीय कार्यों की समीक्षा करते हुए अधिकारियों को आवश्यक दिशा निर्देश दिए। इस दौरान कलेक्टर ने राक्षस, सीएम हेलपलाइन, समय सीमा प्रकरण, न्यायालय एवं अयोगों में लंबित मामलों, शहर अन्य कार्यों की विस्तार पूर्वक समीक्षा की। कलेक्टर ने सभी जिला अधिकारियों को निर्देश दिए कि विभागीय स्तर पर लंबित समय-सीमा के प्रकरणों का शीघ्र निराकरण सुनिश्चित किया जाए। उन्होंने स्पष्ट किया कि समय पर निराकरण न होने की स्थिति में संबंधित



अधिकारियों के विरुद्ध कार्रवाई करते हुए जुमाना अधिरोपित किया जाएगा। बैठक में कलेक्टर ने सीएम हेलपलाइन के तहत प्राप्त शिकायतों की समीक्षा करते हुए अधिकारियों को अपनी श्रेणियों ‘ए’ बनाए रखने एवं रैंकिंग में सुधार करने के निर्देश दिए। उन्होंने कहा कि नाॅन-अटेंडेड तथा खराब गुणवत्ता के साथ बंद की गई शिकायतों पर भी संबंधित अधिकारियों पर जुमाना लगाया जाएगा। साथ ही सीएम एवं सीएस मॉनिटरिंग के सभी प्रकरणों का समय-समय में निराकरण सुनिश्चित करने के निर्देश दिए। कलेक्टर मिश्रा ने निर्देशित किया कि ध्रमण एवं निरीक्षण के दौरान दिए गए निर्देशों का संबंधित अधिकारियों



द्वारा समय सीमा के अनुरूप पालन सुनिश्चित किया जाए तथा उनका कंलायंस भी प्रस्तुत किया जाए। उन्होंने न्यायालयीन प्रकरणों एवं अन्य लंबित मामलों में जिला अभियोजक के साथ समन्वय स्थापित कर समय पर जवाब प्रस्तुत करने के निर्देश दिए। उपार्जन केंद्रों की समीक्षा करते हुए कलेक्टर ने सभी एसडीएम को उपार्जन केंद्रों का नियमित निरीक्षण करने, किसानों से संवाद स्थापित कर उनकी समस्याओं का त्वरित निराकरण करने के निर्देश दिए।

वहीं डीआरसी को वसूली अभियान में तेजी लाने तथा बड़े बकायद्वारों से प्राथमिकता के साथ वसूली सुनिश्चित करने के निर्देश दिए गए। आवश्यकता पड़ने पर राजस्व अधिकारियों से सहयोग लेने एवं अनुविभागवार बकायद्वारों की सूची उपलब्ध कराने को भी कहा गया। कलेक्टर ने सभी एसडीएम को अपने-अपने क्षेत्रों में उपार्जन केंद्र, खाद वितरण केंद्र, एलपीजी गोदाम एवं वितरण केंद्रों का नियमित निरीक्षण करने के निर्देश दिए। साथ ही पीडब्ल्यूडी, नगर पालिका एवं एमपीआरडीसी सहित निर्माण विभागों को सड़कों की वर्तमान स्थिति का आकलन कर मरम्मत हेतु विस्तृत कार्ययोजना तैयार करने एवं



नियमित निरीक्षण सुनिश्चित करने के निर्देश दिए। उन्होंने वित्तीय वर्ष 2026-27 के लक्ष्यों के अनुरूप शासन की जनकल्याणकारी योजनाओं के प्रकरण तैयार कर प्रातः हितग्राहियों को लाभान्वित करने के निर्देश दिए। इसके साथ ही सभी नगरीय निकायों एवं ग्राम पंचायतों में नियमित जलापूर्ति सुनिश्चित करने तथा पानी की गुणवत्ता की नियमित जांच करने के निर्देश भी दिए। बैठक में जिला पंचायत सीईओ हिमांशु जैन, अपर कलेक्टर बुजेंद्र रावत, संयुक्त कलेक्टर देवेन्द्र प्रताप सिंह, डिप्टी कलेक्टर श्रीमती सरोज परिहार, मती नीता कोरी, डॉ. बनीता राठौर सहित अन्य जिला अधिकारी उपस्थित रहे।